

Pracounaja biednata usieh krajou zlueczajsia!

Cana 15 k.



RAMADZIANIN

Wychodzić dwa razy u tydzień u autorki i piatnicy

Kasztuje:

na 1 mies. 1 r.

na 3 mies. 3 r.

Organ Lewaje Frakeyi Bielaruskaje
Socyalistycznaje Hramady.

Cana abwiestak:

na 1 str. 80 k.

na 4 str. 40 k.

Adres Redakcyi i administracyi: Wilenshaja wul. 33 kw. 2. (uwachod z wulicy).

Redakcyja adczyniena ad 1—2.

Nr 10

Wilnia 18 Lutaha 1919 h.

hod 1.

Zmahajsia, jak maha-zmożasz

Czyj budzie wierch?

Pracoŭnija bielarusy! Ty pracounaje abiazdolenaje wiakami ŭcisku i zdzieku siarmiażnaje sialanstwa, ty katoraje sta'ećciami stahnała pad piamoj polskaha i maskoŭskaha žandara, katoryja ŭ chaŭrusie z panami i ksiandzami ŭciskali twaju mowu i wyciskali z ciabie krywawy pot zastaŭlajucy ciabie praz usio twajo harotnaje życie pracawać na ŭsie ich cheŭru. Ciapier ty, pracounaja biednata, skinuŭszy z swaich plecch aposzniaje jarmo panawannia czużyncoŭ—niemieckich imperyalistaŭ i polskich panow swobodna zjeżdżajeszsia, kab ustanawić twój sialanski i rabotnicki ład.

Pamiataj pracouny narodzie, mament wielmi surjozny. Budź zaŭsiody na warcie twaich pracounych interesaŭ!

Mnoha roznych pryjacielaŭ ciapier da ciabie zjaŭlajecca, mnoha charoszych sloŭ jany tabie kažuć, ale ty majesz prawa papytać: — A Szto-ż dahetul wy rabili? A dzie-ż dahetul wy byli?..

Wiedaj pracounaja biednata, szto praŭdziwych pryjacielaŭ u ciabie jość wielmi mała. I kudy tolki ty nia zwiernieszsia, kudy nia pojdiesz—usiudy haniajuć, usiudy nad taboj tolki śmiajucca, usie pahardżajuć taboj pracawitym niebarakam.

Ale paŭstaŭ narod, pracnuŭsia jon ad letarhicznaha snu niawoli i huczna, jak hrom, niasiecca ad chaty da chaty, pa ŭsiamu abszaru bielaruskaj

ziemi mahutny poklicz, jaki zawie narod da praŭdy i woli. Pa ŭsiej Mienszczynie, Mahiloŭszczyńie, Smalenszczynie, Witebszczynie, Harodzien-szczynie i Wilen zczynie idzie i szyrzecca nasz nacyanalna-socyalistyczny-rewalucyjny ruch. Z kożnym dniom usio pawiełczywajecca lik świadomych bielarusow, katoryja nie na życie, a na śmierć wiaduć zmahannie za lepszuju buduczynu pracounaha narodu, za szezascie swajej paŭstaŭsaj baćkaŭszczyńy. Lepszyja syny pracounych mas, hurtujecca pad czyrwonym sztandaram rewalucyjnahaj socyalizmu i niedaloka ŭžo toj dzień wialikaha świata, kali pracouny bielaruski narod arhanizawany ŭ swaje Sialanskija i Rabotnickija Rady ŭ swajoj haspodzie pacnie twaryć ład nowaha życia.

Ziemia i Wola! — Woś toj lozunh, jaki pawinien być ciapier ŭwa ŭsiech na wusnach.

Niepadzielnasć niezależnaj Bielaruskaj Socyalistycznaj Radawaj Raspubliki, kab jana potym mahlŭ ŭwajści jak roŭny z roŭnym u suświatnuju federacyju socyalistycznych republik, woś druhi lozunh, za jaki pawinny my jak maha zmahacca i—my zmożam. Nasz budzie wierch!

Niachaj żywje swobodnaje samaaznaczeńnie narodaŭ!

Niachaj żywje niezależnaja Socyalistycznaja Radawaja Bielaruskaja Respublika!

Niachaj żywje suświatnaja federacyja socyalistycznych republik!

Niachaj żywje Socyalizm!

Tawaryszy, wasza buduczyna u waszych rukach!

Hurtujeisia pad sztandaram lewaje frakeyi Bielaruskaj Soecyalistycznej Hramady!

Szto takaje swaboda?

(Hl. № 9.).

II.

4. My wiedajem, tawaryszy, szto nia ūsie ludzi adnolkawy, — koźnaja czaławieczaja asoba maje niejkuju swaju pryroduju cennaść, maje swaju indywidualnaść. Ale razam z hetym my tak sama wiedajem, szto ūsie ludzi starajucca żyć u hramadzie, a nie pa asobku.

Ab tym jak i kali arhanizawalasja pierszaja czaławieczaja hramada jość mnoha napisana wielmi ciekawych teoryjaŭ, ale ūsie jany nosiać charakter skarej dahadak, czysia praŭdziwych znaniaŭ. Ale z hetaha zusim nia treba rabić takoha wywadu, szto my nia možam wiedać jak daŭniejszaj czaławiek pryjszoŭ da taje dumki, szto ū hramadźianstwie karyśniej jamu żyć czysia pa asobku, dyj pa swajoj natury czaławiek tak pabudawany, szto jon moža żyć tolki ū hramadźianstwie.

Z historyi kultury my wiedajem, szto daŭniejszaja ludzi żyli niewialiczki hrupami i koźnaja takaja hrupa starałasja baranić swaje intaresy. Potym, kali rod ludzki paczaŭ usio bolsz i bolsz razmnażacca, kali życie paczaŭ rabić usio bolsz składanym, adnyja hrupy paczali wymirać, raspadacca, druhija arhanizawacca u roznyja sajuzy, tawarystwy i h. d. i czym na wyszejszaj stupieni kultury stać hramadźianstwa, tym z bolszaha liku roznych sajuzau, tawarystwu i h. p. jano składjacca.

Adzin rozum dobra, a dwa jaszczepiej. Jość szmat takich ludzi, katoryja mohuć zajmacca tworczaj pracaj i szałsiwa żyć tolki tahdy, kali jany buduć znachodzicca ū sajuzie, i h. d. z inšymi ludźmi, katoryja adnolkawa z imi damajuć. Ale nia tolki na czysta idejnym hruncie składjacca tyja ci inszyja sajuzy i tawarystwy. Wielmi czasta ū praktycznym życiu ludziom taje ci inszaje prafesii prychodzicca baranić swaje czysta prafesyanalny intaresy i czym lapiej arhanizawany heny prafesyanalny sajuz, tym laheziej im wiaści zmahannie za palapszennie ekanamicznaha bytu.

Dyk woś, tawaryszy, my i każam, szto u swabodnym hramadźianstwie pawinna być abaspeczana poŭnaja swaboda sajuzau, tawarystwu i h. d. Niachaj koźnaja czaławieczaja asoba prajaŭlaje swaje indywidualnyja zdolnaści tam, dzie jano moža i wiadzie zmahannia za lepszaje szałsiwaje

życie tymi sposabami i sredstwami, jakija jano sama liczyć najlepszymi, niachaj koźny czaławiek starajacca być siabram taho ci inszaha sajuzu ci tawarystwa, aby tolki heta nikomu nia szkodziła i nia kryŭdziła bolszasci pracoŭnych siabraŭ hramadźianstwa.

5. U swabodnym hramadźianstwie ūsie adpawiednyja miejsy pawinny zajmacca tolki tymi asobami, katoryja wybrany bolszasciu pracoŭnych siabraŭ hetaha hramadźianstwa. U świadomym hramadźianstwie nie pawinna być ni horszych, ni lepszych, koźnamu pawinna być addadziena toje, szto jamu należyć, koźny pawinien być roŭnapraŭnym siabram. Dziela czaho ū takim hramadźianstwie ūsie sprawy pawinny razwiazywacca bolszasciu hałasau usich jaho siabraŭ. U swabodnym hramadźianstwie ūsie pawinny mieć roŭnyja prawy hołasau, kab mieć mahczymaść pryjmać učasć ū wybarach usich tych ustanou, jakija kirujuc hramadzkim życiem, u swabodnym hramadźianstwie ūsie pawinny mieć adnolkawaje prawa pierad zakonam. Niachaj koźny adtrymliwaje toje, szto jon sam wart.

A kab swabodna možna było rabić usie hetyja wybary, patrebna, kab była abaspeczana poŭnaja swaboda schodau, ahitacyi i h. d.

Wos dziela czaho, tawaryszy, my i każam, szto nia tolki pawinna być abaspeczana swaboda sajuzau, tawarystwu, swaboda wybarau, ale i swaboda schodau, kab usie hramadźianie mahli zusim swabodna zychodzicca, swabodna abhawarywać usie tyja warunki życia, u jakich jany znachodzicca, kab potym zusim swabodna addawać swaje hałasy za tyja ci inszyja kandydatury, jakija wystaŭlajucca pry wybarach.

6. Relihija jość prywatnaja sprawa koźnaha czaławieka i nicta nia maje prawa siłkom zastaŭlać jaho wieryć, ci nia wieryć.

Užo daŭno, ū hlyb kaj raniacy ludzkoj kultury, kali czaławiek nia tak padrobna moh raźbiracca uwa ūsich prajawach żywoj pryrody, kali niaspieły jaho rozum napaŭniaŭ uwieś świet roznyimi dziŭnymi fantastycznymi kazkami, kali czaławiek wieryŭ, a ū mnohich miastach i ciapier nawiet jaszczepiej wieryć, u roznych rusalak, czarciej bałotnych i h. d., — užo tachdy lepszyja razumniejszaja ludzi, ci jak ich tady nazywali prarokami, paczali wuczyć swoj narod, kab koźny czaławiek szanawaŭ nia tolki taho, chto z im adnolkawaje wiery, ale i tych, jakija trymajucca wiery inszaj. Užo tahdy paczali padymacca hełasy ab paszanie swabody

wiery koźnaha czaławieka i heta zusim zrazumieła, bo wiera heta jośe czaśe taho lustra duszy czaławieczaj, asoby u katorym adbiwajuca samyja malenkija rysy jaho indywiduálnaha „ja„.

Jośe roznyja wiery, i, kali my zwierniemsia da historyi, dyk my nia znojdzim niwodnaha czaławieka, katory-b choć u szto niebudź dy nia wieryŭ. Daŭniejszyja ludzi, naprykład, wieryli ŭ toje, szto jośe boh hromu, boh małanki i bliskawicy, boh wietru, sonca, wajny i h. d. Jany rabili sabie z drewa ci kamiennia niejkich bałwanaŭ (fety-szaŭ) im malitisia i prynasili im na achwiaru nawiet żywych ludzioŭ. Ale potym, jak my dawiedywajemsia z historyi, z ahulnym pastupowym razwićciom kultury, paczała tak sama razwuwacca i relihija, jak wiera ŭ istnawannie ŭsiemahutnaha twarca—Boha. Ludzi paczali zusim użo inaksz dumać ab swaim Bohu, bo koźny czaławiek paczaŭ krytyczna adnosicca da ŭsiech prajawaŭ żywicia, jon paczaŭ realna dumać, wuczycca paznawać zakony pryrody. U hety peryod ludzi nawiet zusim inaksz paczynajuć tłumaczyć sens swajho żywicia, koźnaja czaławieczaja asoba paczynaje użo dumać ab swaim bohu adno, jak ab niejkej takoj sile, katoraja ŭsiudy istnuje, usio baczyc i czujeć, a druhoje—jak ab niejkej wyśzejszej idei dabra i sprawiadliwaści, katoraj paczynaje żadać. U konkretnym razumienni hetaj idei ab bohu ludzi paczali dzialicca na niekalki swabodnych tawarystwaŭ, ci inaksz kaźuczy relihijaŭ, kudy zusim swabodna moh ustupać raŭnapraŭnym siabram koźny hramadzanin, katory razdzialaŭ ich pahłady.

Adnym słowam, tawaryszy, z historyi kultury my dawiedywajemsia, szto relihija, heta nia jośe niešta takaje prypadkowaje, wydumanaje panami z papami i ksiandzami, a heta jośe wielmi hlybokaje czysta psychalohicznaha i filazofskaha charakteru, katoraje maje wializnaje znaczenie i wahu ŭ żywici koźnaj czaławieczaj asoby i zjaŭlajecca waźnym faktaram u kulturnym razwićci hramadzanstwa. My pawinny sabie cwiora i jasna zaŭważyć, szto relihija, jak i koźny sajuz ci tawarystwa pawinna być zusim swabodnaj ad usialakich uciskaŭ, bo koźny czaławiek maje prawa zusim swabodna rasparadżacca swajoj asobaj i pastupać tak, jak jamu heta dyktuje jaho rozum i sumienie. Niachaj koźny wieryć i molicca tak, jak jon heta sam rozumieje. Dziela czaho hramadzanstwa pawinna abaspeczyć poŭnuju swabodu relihijnych wierawanniaŭ koźnaj czaławieczaj asoby i na roŭni z hetym przyznać poŭnaje raŭnapraŭstwa usich tych, katoryja pa swajmu hlybokamu prakananniu nia mohuć należać ni da adnej relihii.

Anton Niebaraka.

(Dalej budzie).

* „

Nie prasi, nia hniś nikoli
Traŭkaju pachilaŭ:
Sam prużyny swajej doli
Wykuj ułasnej siłaj,
Bo choć kaźuó, szto z pakłonu
Nie balić hałóuka, —
Nie ŭważaj: z jarma — pryhomu
Wyszła heta słóuka.

Nie prasi, nie spadziawajsia
U żywici na padmohu,—
Sam z niahodaj barukajsia,
Sam prabij darohu:
Choć pamohuć tabie ludzi
Wyszukać darohi,
A sabjeszsia znoŭ ty budziesz
Abiwać parohi.
Nia mascisia k silnym, druža,
Zmiejkaju — biarozkaj,
Bo nie wyjdziez wiek z pad huża,
Zhubisz wobraz boski.
I u ludziej ty honar stracisz,
Usie ciabie zrakucca:
Lepsz złamacca wolnym, bracie,
Czym ciarpieć dy hnucca.

Jakub Kołas.

(„Dziannica“).

Z h a z e t.

Woś użo jakiś czas, jak „Proletarskij internacyanal“ napadaje na ŭsiech biaz roznicy biełarusaŭ. Napadki bywajuć biaz daj pryczyny. Prosta dawoli być biełarusam, kab ciabie aposznimi słowami łaili pany z „Praletarskaha internacyanala“. My pracuŭnaja biełaruskaja biednata, baczylu użo ŭsialaki ździek i panski, i czynoŭnieki, i żandariski, a tut idzie ździek ad tych, katoryja przykrywajuca paważanym imiom internacyalistaŭ. Pany „internacyanalisty“ z „Praletarskaha internacyanala“ spaŭniajuć ciapier tuju niahodnuju rabotu nad nami, jakuju rabili dahetul polskaja endecja dy maskoŭskija czarnosociency. Nie bajuczysia nikoli ni polskich panoŭ, ni maskoŭskich czynoŭnikaŭ, my nie baimosia i fałszywych „internacyanalistaŭ“, nia hleďdziaczy na ich prawakacyjnuju rabotu. Braszecie, pany „internacyanalisty“, kolki wam achwota, zamianiacie u hetym niedalokaj minuśszczyny panoŭ polskich, ale usie-ż taki baczycie, ciapier nia taki-ja użo czasy, kab my pracuŭnaja biednata, mahli pazwalać koźnamu nastupać nam na nahu. Dawoli na naszym karku najeździlisia ŭsie hetyja pany i padpanki.

Dyk woś, tawaryszy, naszaja partyja, jak partyja pracuŭnaj sialanskaj biednaty, aznajomiŭszysia padrobna z bazarnaj łajankaj panoŭ z „P. I.“ u 14 numery ich czasopisi, pastanawiła zajawić, szto ŭ dalejszym na ŭsie chulihanskija wypady panskich zamianiajła ŭ nijakich adkazaŭ nie dawać, bo wiedoma jak za żukom pojdziez, dyk kudy zojdziesz... A szto datyczycca taho, szto ŭsie hetyja pany i padpanki z „P. I.“ puźajuć nas rewalucyjnym sudom, dyk szo-ż na heta adno my możam tolki im skazać:

Nia stolki „chamskija“ natury
Na karkach wyniaśli swaich!
I świst „danoszczykaŭ“ panury
Pawiercie, nie zapudzić ich!
Napaściej, łajankaj naprasnaj
Hrudziej nia warta mazalić!
Nie pahasić wam praŭdy jasnej
Żyć biełarus i budzie żyć!

Z Biełarusi i Litwy

Wioska Zwieraliszki, Reszanskaj woł. Szyrwinskaha pawietu. Haspadar Adolfa Kazakiewicz byŭ winien mielniku J. Dumaleŭskamu 21 p. 15 f. zbożża. Jak Dumaleŭski staŭ spahaniać swajo dabró, to Kazakiewicz na jaho wielmi ŭżławali-sia. 12-ha lutaha ŭwieczary, jak Dumaleŭski paj-szoŭ da swajho susieda Raszczynskaha naniać ka-nia, Kazakiewicz z synam dy naproszanyja braty Pranciszak i Michał Każanieŭski i Jury Karmazyn abstupili z palenami henuju chatu, chcuczcy za-bić Dumaleŭskaha. Jak paczali łamać wokny. Du-maleŭski, adczyniŭszy inšzaje, wakno ŭciok. Za im pahnalisia i, złauiŭszy la reczki, paczali bić chto-czym mieŭ. Pranciszak-ža Każanieŭski sunuŭsia z nażom i razrezaŭ Dumaleŭskamu ruku. I tolki prybiehszyja ludzi abaranili Dumaleŭskaha.

Hetak naszyja sialanie, zamiesta karystać z woli i ahulnymi siłami wystupać proci swaich nieprzyjacielaŭ wadziacca i bjucca pamiż saboj.

Michał Dubok.

M. Swir. Swiancianskaha pawietu. Wala-sny kamitet użo naladziŭ swaju pracu. Usie pan-skija i kazionnyja ziemli z lasami aziaty na ucz-t. U Dabraŭlanach (dwor pana Chaminskaha) sialanie adczynili straŭniu, dzie karystajucca kala 200 asob biadniejszych sialan charczami. Uwa usioj wołaści panuje straszenny hoład. Pa usioj wakolicy kru-ciacca roznyja ciemniaki-spekulanty, katoryja sku-plajuć zbożża za wia ikija hroszy.

M. Danuszawa Ašmianskaha pawietu. Pa usioj wakolicy panuje straszenny hoład. Siala-nie ad swaich wybranych kamitetaŭ czakajuć tolki adnaho—chleba. Pryjeżdżaŭ siudy niadaŭna niejki t. B, katory na schodzio skazaŭ, szto treba ad sia-lan usio paadbirać i hatawać jadu ŭ ahulnych ka-tloch, adkul użo jada budzie wydawacca dla ŭsich. Nichto nia chocia da hetaha pryłuaccacca i nawet nastrojony wielmi woraha.

MIENSK. Ŭ Miensku panuje niejkaja zacza-rawanaja kruciolka. Tam ciapier paarysztawany „Czeczwyckaj“, paśla zjezdu, jaki adbyŭsia pier-szaha lutaha, usie narodnyja komisary biełarusy pier-szaha składu Babotnicka-Sialarskaha ŭradu Biełaruskaj Radawaj Bešpubliki. Bazam z arysztani komisaraŭ taw. Żyłunowicza, pyło, Szantyra i inš., arysztawany tak sama komisar biełaruskaha proletarskaha teatru, Usiewaład Falski i profe-sar Wyszejszaha Pedahohicznaha Instytutu, Ta-raszkiewicz.

Z Rasiei.

MASKWA. 12, 2. (Rosta). Adbyłsia pasia-dżennie Usierasiejskaha centralnaha Spaŭniajucza-ho kamitetu. Wystupaŭ t. Czyczeryn z dakładam ab miżnarodnych sprawach. Na zaprosiny Antan-ty na Pryncawy wostrawy, jon zaŭwazyŭ, szto Ame-

ryka i Anhlija zusim jasna chcucć, kab b. lszewiki zastalisia, zrabiŭszy z Rasiei kraj adkul možna było-b wywazić na zachad kolki achwota syrych materyjałoŭ dla kapitalistycznych chwabryk. Fran-cija dyk taja chocia zniszczennia bolszewikoŭ, kab czasami im „samym nia paciarpieć ad bolszewi-koŭ“. Liczczysia z hetymižadanniami, kab spynieć wajnu, my u swajej nocie zajaŭlajem, szto my mo-żam zrabić ustupki. My znajem, szto my idziom prawilnym szlacham, jak i tahdy, kali padpisywali i Bieraściejskuju umowu.

Paśla t. Czyczeryna wystupiŭ z pramowaj t. Kamieniew (starszynia Maskoŭskaj Bady), katory zajauiŭ, szto ciapier bolszewiki dużej-szyja. Tahdy rasiejski praletaryjat zusim byŭ zaduszany, a cia-pier rabosniki i sialanie ŭładajuć Ryhaj, Mienskam, Kijewam i Ufoj. Wojski niadaŭna zmahalisia z na-mi, ciapier paddzierżywajuć ŭladu Radaŭ. U kancy pasiadżennia była pryniata rezolucyja, jakaja apra-buje Radawuju palityku i wykazywaje swaju hara-czuju padziaku czyrwonaj armii za jaje stojkaś u baracbie z najmitami burużazii.

Z usiaho swietu

PARYŻ. Na notu Czyczeryna, jakuju jon pas-łaŭ, jak adkaz na zaprosiny Antanty na Pryncawy astrawy, narada ruskich palitycznych dziejacoŭ pry ŭczasći Lwowa, Sazonowa, Sawinkowa, Czajkoŭ-skaha, Makłakowa i inšych razasłała uwa ŭsie hazety hetkuju swaju zajawu: „U poŭnaj zhodzie z miajscowymi uradami Rasiei, jakija zmahajucca za aswabadžennia kraju ad anarchii i kab dać mahczy-maś ruskamu narodu, samomu kłapaciecca ab swajoj doli, narada nie pryznaje prawa hawa-ryć ad imiennia Rasiei za tymi, katoryja zaŭładali ŭładaj canoj zdrady sajuznikam, umacawali jaje pry padmozie niamieckich wojsk, zapłaciŭszy za heta haniebnej Bieraściejskaj umowaj, raspuścili Ustanoŭczy Sejm i terroram tolki paddzierżywajuć swaju ŭladu. Narada pratestuje proci damahanniaŭ hetych uzurpatoraŭ rašparadżacca dziarżaŭnaj ma-jemaściu, katoruju jany ašmielilisia zaprapanawać naszym sajuznikam. Jana pratestuje proci ustupki ruškaj rerytoryi, jakaja ciapier zaprapanawana An-tancie, jak raniej prapanawalaśia Niamiecczynie. Narada klajmić haŭbaj sprobu bolszewikoŭ abma-nuć hramadziaństwa tym, szto jany addaduć daŭ-hi, katoryja niadaŭna jany adkazalisia pryznać. Niazdolnyja ŭ siłu swajha ŭnutrennaha režymu, jaki ruchaje ekanamicznuju arhanizacyju kraju; abaspeczyć spaŭniennia swaich abawiazkaŭ, bolsze-wiki prabnujuć hetym maneŭram zabaspeczyć tolki za saboj mahczymaś praciahnuć hramadzkiju waj-nu“. (Rosta).

Redakcyja: Redakcyjny kolektyu.

Wydawiectwa: Wilenski Kamitet Lewaje
Francyi Biełaruskaje Socya-
listycznaje Hramady.